

Hornið komið heimaftur

Ein illveðursdag á heysti í 1999 fór argjamaðurin, Kjartan Festirstein, á sjógv í eini roynd at fáa fatur á einum horni, hann misti í eini hvirlu. Nú seks ár seinni sær hann hornið aftur fyrri fyrstu ferð

HORN

Páll Holm Johannesen
pall@sosialurin.fo

Hósdagurin 9/9-99. Hesin dagurin við øllum níggjutølunum fer seint í gloymiskuna hjá í dag 17 ára gamla argjamanninum Kjartani Festirstein.

Í illveðri er hann á veg út á Argir eftir venjing á Musikkskúlanum. Bráðliga tekur ein hvirla hornkassan hjá Kjartani, og kassin fer á flog. Kjartan roynir at fáa hendur á kassanum aftur, men ólukkutíð verður Kjartan tikin við brotnum á Argjalandi og rekur skjótt frá landi.

Lítla løtu seinni er hann eini 70 metrar frá landi. Í lívsvanda rópar Kjartan alt, tað hann er mentur, eftir hjálp, og stutt eftir leypa táverandi blaðmaðurin á Sosialinum, Høgni Mohr, og Hannus Petersen á bláman fyri at bjarga smádronginum. Til alla eydna eydnast tað Høgna og Hannusi at fáa Kjartan upp á turt í øllum góðum.

Upprunin til sjálvan tilburiðin á Argjum á heysti í 1999, hornið hjá Kjartani Festirstein, sá kortini eingin nakrantíð nakað aftur til.

– Hatta er mítt

Seinnapartin mánadagin stökkur slökkiliðsmaðurin



Seytjan ára gamli Kjartan Festirstein við horninum á staðnum, har hann datt á sjógv fyrri 6 árum síðani

Mynd: Bárður Lydersen

Festirstein fór á sjógv, var Heiðrikur annar av monnunum, sum var á staðnum fyrri slökkiliðin í Havn.

– Eg havi eina tíð hugsa um tað møguliga kundi vera hornið hjá Kjartani, sum eg havi havt liggjandi í fyrrúminum, og at tað kundi verið stuttligt hjá honum at sæð aftur. Eg havi sett hornið eitt sindur í stand, men tað hevur verið so leingi á botni, at tað neyvan fæst at spæla aftur, greiðir Heiðrikur Christiansen frá.

Vit vóru skjót at ringja til Kjartan Festirstein, og spyrja hann um hann hevði stundir til at koma framvið at hyggja eftir horninum. Hann játtaði, og góðar 20 minuttir seinni var hann á Miðlahúsinum.

– Jú hatta er tað hornið, eg misti handan dagin, er Kjartan skjótur at viðmerkja, tá hann ber eyga við hornið aftur.

Hornið sær ikki út av nógvum í dag. Rustað og gjarvaksið. Kjartan Festirstein vildi kortini fegin hava hornið í varðveitslu, hóast tað neyvan fæst stórvegis tóni úr horninum aftur. Eitt gott minni um eina hendingaríkan tilburð.

heima við hús, sum hann, í samband við eina vanlukku, fann á botninum við Skansabryggjuna í Havn fyrri sløkum tveimum árum síðan.

Stutt eftir, hann hevði funnið hornið, kom honum til hugs, at møguliga var tað hornið hjá Kjartani, sum var rikið ein kvartan fjórðing úr Argjalandið yvir á Skansabryggjuna við Molan í Havn.

Henda illveðursdagin á heysti 1999, tá Kjartan

Shaky leingir konsertferðina



Shakin Stevens sum í vikuskiftinum fer á pallin í Klaksvík á Summar Festivalinum, hevur júst avgjørt at leingja konsertferðina við tveimum mánaðum.

Eftirspurningurin er vorðin so stórir, eftir at Shaky er vorðin aktuellur aftur á enska hitlistanum við stakfløguni Trouble, sum er ein væl eydnað endurtulking av sanginum hjá amerikonsku songkvinnuni Pink.

Shaky hevur tí gjørt av at spæla konsertir árið út, sjálvt um hann í lötuni eisini sigst at arbeiða við nýggjum tilfari. Tveir mánaðir eru lagdir afturat skránni og fara teir at fevna um ymisk kend og væl vitjað spælistøð kring stórar partar av Onglandi, Skotlandi og heimstaðið hjá sangaranum, Wales.

Eftir ætlan verða konsertir spældar í kendum spælistøðum, so sum Manchester Opera House, Newcastle City Hall, Preston Guildhall, York Opera House og um miðjan december fer Shaky á pallin í tiltikna Shepherds Bush Empire í bretska høvuðsstaðnum London.

Sangarin, sum í fjør var eitt hitt best seljandi tónleikanavnið á danska popptindinum, kom fyrr í ár inn um bretska Top 5 við duplту savnsfløguni The Collection.

nud



Henda myndin er tikin stutt eftir, at tann tá 11 ára gamli Kjartan Festirstein er komin upp á turt aftur.

Mynd: Savnsmynd

”

– Drongurin rópti um hjálp alla tíðina, og hann rópti so hjartaskerandi, at eg hevði ongantíð frygivið mær sjálvum, um eg ikki fór eftir honum. Sjónin hevði staðið fyrri mær altíð.

Høgni Mohr, bjargingarmaður í Sosialinum 10.09.99